

מנחם מענדל לעפין (איש סאטנוב)

ספר קהלת

תרגום

- א א) (דאָס זענין) דיא ווערטער קהלת דוד'ס זוהן מלך אין ירושלים.
- ב) הבל הבלים פלעגט קהלת צו זאָגן, הבל הבלים אַלדינג איז הבל.
- ג) וואָס קומט דעם מענשין דרויס מיט אַלזיינע האַריוואַניע וואָס ער דערהאַריוועט זיך נאָר אונטער דער זון.
- ד) איין דור געהט פאַרבייא אונ איין אַנדערער דור קומט ווידער אויף, נאָר דיא ערד בלייבט אַזוי אייביג שטעהן.
- ה) געהט ווידער אויף דיא זון – פארגעהט ווידער דיא זון, אלץ ווידער אין איהר רוה אריין, זיא שיינט זיא שנאפט נאר אהין.
- ו) ער געהט קיין דרום אונ דרעהט זיך אויס קיין צפון, ארום אונ ארום געהט אויס דער ווינד, אונ אזוי קומט אָבער א מאָהל ארויס אויס דער אייגענער ווינד.
- ז) אלע טייכין געהען אין ים אריין אונ דער ים געהט נאָך אלץ נישט איבער, וואוהין דיא טייכין געהען פארשטעה דאָרטין ארויס געהען זייא טאקי ווידער צוריק.
- ח) אלע זאכין (מוטשען) מאטין¹ זיך נאָר עס קענט קיין מענש גאָר נישט אלץ אויסריידען, קיין אויג קען זיך דראַן ניט זאָט אָן קוקין אונ קיין אוהער קען זיך ניט גינג פול אָן הערין.
- ט) וואָס א מאָהל איז גיוועזין, דאָס איינגע וועט טאקי ווידער א מאָהל זיין, אונ וואָס עס פלעגט זיך צו טהון דאָס וועט זיך ווידער אלע מאָהל טהון, עס איז גאָר אלץ קיין

¹מאטין זיך (אדעס 1873; ר' 1923): מאטערן זיך

נייעס נישט אונטער דער זון.

(י) אָפּט מאָהל וועט זיך א זאך מיט געבין וואָס מיזאָגט אַוואָה אַ דאָס איז שוין שפּאַגיל
נייא, עס איז לא היה עס איז שוין א מאָהל אזוי אויך גיווען, פארצייטונס אז מיר זענען
נאָך אפשר גאָר אויף דער וועלט נישט גיווען.

(יא) עס גידענקט זיך שוין אצונד נישט אין דעם וואָס אַ מאָהל פריהער איז גיווען,
אַבער אין דיא שפּעטערע זאכין וואָס וועלען זיך ערשט טהון וועט מען נאָך שפּעטער
אויך אין זייא פארגעסין.

(יב) איך קהלת בין דאָס גיוועזן מלך איבער דיא יודען אין ירושלים.

(יג) איך האָב מיר צום הארצין גינמען נאָך צו שפירען אויך נאָך צוקלערין מיטן שכל,
איבער אלעמען וואָס פערלויפט זיך נאָר אונטערן הימעל, עס איז א שלים-מזל האָט
(דאָס) גאָט גיגעבין דיא מענשען-קינדער זיך צו מאראַטשען דריבער.

(יד) איך האָב אכטונג גיגעבין אויף אלע אינטערעסין וואָס טהוען זיך נאָר איבער
אונטער דער זון צום שפיץ איז אלדינג א הבל און איין אומזיסטער קלאפאָט.

(טו) וואָס איז שוין קאליע גימאכט קען מען נישט פאררעכטין, און וואָס געהט אָפּ קען
מען נישט דער לייגין.

(טז) איך האָב מיר טאקי אלליין מיט מיר א מאָהל דאָס הארץ אויסגירעט. נאָ אָט זשע
האָב איך מיר שוין אי קלוגער אי געניטער גימאכט מעהר פין אלע וואָס האָבין פאר
מיר גיראַנדזיט אין ירושלים, און מיין הארץ האָט דאָס אַנגיקוקט גענוג חכמה און
געניטשאפט.

(יז) איך האָב מיך אויך דרויף גילעגט צו פערשטעהן זיך אויף חכמה און פארשטעהן

זיך אויף שפילווארג און נארישקייט]. איך האָב אָבער גיוואָר גיוואָרען אז דאָס איז
אויך איין אומזיסטער קאָפּ דרייעניש.

(ח) וואָרים בייא צו פיל חכמה איז צו פיל שוועהר געמיהט, און וואָס מעהר
פארשטעהן – איז מעהר אנגסטין.

(א) האָב איך מיך ווידער אזוי מישב גיווען, קום אהער לאָמיק דיק נאָך אויס פרוּבן
מיט לוסטיגקייט און וואול צו געהן, אָבער אויך דאָס איז הבל.

(ב) דאָס גילעכטער האָט זיך מיר שוין גידאכט זעהר פריקערע, און דאָס הוליען וואָס
קומט עס צו ניטץ?

(ג) איך האָב מיך פיר גינומען אַ שטייגער דעם גוף מיט טרינקען צו צו פילנווען, אינ'ם
הארצין זיך פיהרען מיט חכמה אי פין נארישקייט אויך צו האלטין, ביז איך וועל מיר
אויסקלערין וועלכעס איז פאָרט דאָס גיטע פאר דיא מענשען-קינדער וואָס זייא זאָלין
טהון אונטער דעם הימעל אין דיא עטליכע טעג פין זייער לעבן.

(ד) איך האָב דיא וועלט גיפיהרט ברמה, איך האָב מיר אויסגעבויהט הייזער, איך האָב
מיר גיפלאנצט וויין גערטנער.

(ה) איך האָב מיר ספאראַנדזיט סעדליך און לוסטגערטנער, און האָב מיר דרינען גיזעצט
ביימר פין אלערלייא פירות:

(ו) איך האָב מיר גילאָזט ציהען רוטשקילעך מיט וואסער אָן צו טרינקען דערמיט א
וועלדיל מיט וואקסינדיגע ביימלעך.

(ז) איך האָב מיר אָן גיקויפט קנעכט און דינסטען, איך האָב אויך א שיינ הויזגיזינד
גיהאט אי א סטאדע פין רינדער און איין אוצר שאָף האָב איך גיהאט, מעהר איידער

אללע וואָס זענען פאַר מיר גיווען אין ירושלים.

(ח) אויך גאַלד און זילבער האָב איך מיר אָנגיזאַמילט, און ראַרוטעטין פון מלכים און

אלערלייאַ מדינות, איך האָב² מיר גיהאלטין זינגערס און זינגערקעס, און כל

התענוגים פין מענשין אויף דער וועלט, קאליאַסין און קארעטעס.

(ט) איך בין אויף גיקומען און האָב מעהר פערמאַגט פין אלע וואָס זענען פאר מיר

גיווען אין ירושלים, אי מיין חכמה איז מיר אויך דערצו בייא גישטאַנען.

(י) וואָס מיינע אויגען האָט זיך נאָר גיגלוסט, האָב איך זייא נישט פארזאָרגט,

קיינערלייאַ שמחה האָב איך מיין האַרץ גיזשאליוועט, מיין האַרץ האָט פין אללע מיין

האַריוואניע הנאה גיהאַט, און טילקאַ דאָס איז מיין גיווען פין אלע מיינע האַריוואניע.

(יא) איך האָב מיך דער נאָך ווידער ארויס גיזעהן אין אלע ארבייט וואָס מיינע הענד

האַבין אויס גיאַרבייט. און אין דער פראצע וואָס איך האָב פעהאַריוויט, דער שפיץ

איז אלדינג הבל און איין אומזיסטער קלאפאָט און נישט קומט הערויס אונטער דער

זון.

(יב) איך האָב מיך (דאָס יוא ווידער) גילייגט דרויף אכטונג צו געבין אויף חכמה און

שפילוואַרג און נאַרישקייט, וואַרים וויא קומט א געמיינער מענש צו א מלך וואָס ער

האַט שוין אויס געפריבט.

(יג) איך האָב פראַוודע אליין גיזעהן: אז די חכמה איז אזוי פיל חשובער פון דיא

נאַרישקייט וויא פיל דאָס לעכט פין דער פינצטערניש:

(יד) דער קלוגער האָט זיינע אויגין אין קאַפּ (ניט ווייט פונ'ם מוח) און דער נאַר געהט

²אָדעס 1873: האָב; ר' 1923: האָב

ארום אין דער פינצטער, דאָס ווייס איך אָבער אליין וואול, אז איין איינציג
באגעגעניש וועט דאָך אלע צו האנד קומען.

(טו) נאָ היינט זשע האָב איך מיר ווידער אזוי גיטראכט אין מיר: דאָס אייגנע
באגעגעניש פינ'ם נאר וועט מיך נעטו אויך אזוי טרעפן, מילא וואָס זשע האָב איך דאָ
היינט אזוי אויס גיקלוגט בעסירש? עס איז ביא מיר איבער דעם שוין גיבליבין אין
דער דעה, אז דאָס איז אויך הבל.

(טז) וואָרים דעם חכמ'ס מיט'ן נארס גידעכניש איז ניט אויף אייביג וויא באלד קומין
דאָ ניט נייע צייטן וואָס אלדינג וועט זיך פארגעסן, זאָל זשע היינט יוא דער חכם אָפּ
שטארבין מיט'ן נאר גלייך?

(יז) אזוי האָט זיך מיר גאָר אָפּריקריט דאָס לעבן, וואָרים עס איז מיר גאָר נמאס
גיוואָרין פאר'ן גאנצין אינטעריס וואָס עס געהט צו אונטער דער זון, וויא אלדינג איז
הבל אונ אומזיסטער קלאפאָט.

(יח) עס איז מיר גופי' מיאוס גיוואָרין פאר גאָר מיין האַריוואניע וואָס איך האַרווע³
מיך נאָר אונטער דער זון, אז איך זאָל עס איבער לאַזן דעם אנדערן מענשין וואָס וועט
נאָך מיר קומען.

(יט) און ווער וויסט נאָך צי וועט ער א חכם אָדער א נאר זיין, אונ וועט מושל זיין מיט
מיין האַריוואניע וואָס איך האָב אָנגיהאַריוועט אונ אָנגיקלוגט אונטער דער זון, אויך
דאָס איז הבל.

(כ) איך האָב מיך אָבער מישב גיווען, נאָר מיין האַרץ אָפּ צו טהון פון אלעמען וואָס

³האַרווע (אָדעס 1873, ר' 1923): האַרעווע

איך האָב פארהאַריוויט אונטער דער זון.

כא) וואָרים א מאָהל מאכט זיך מיט א מענש וואָס האַריוויט מיט חכמה, מיט געניטקייט, און מיט ערינסטקייט, – קומט דער נאָך, זאָל ער עס איין אנדערן מענשין, וואָס האָט זיך גאָר נישט גימוטשיט דריבער, זיין פראציע אוועק געבען, אָט דאָס איז אויך הבל און א גרויס צושפרינגעניש.

כב) וואָרים וויא דער געהט עס דעם בידני מענשין מיט אלע זיינע האַריוואניע און מיט זיין קאָפּ דרעהעניש וויא ער האַריוויט אונטער דער זון.

כג) אלע זיינע טעג איז קלעמעניש און עסעניש, אפילו ביא נאכט רוהט זיין הארץ אין אים נישט – אויך דאָס איז הבל.

כד) נישט בעסירס איז פאר'ן מענש, נאָר אז ער זאָל עסין און טרינקען און זאָל זיך לאַזין זיין געמיהט וואול זיין מיט זיין האַריוואניע, אָבער אויך דאָס האָב איך אכטונג גיגעבען דאָס איז נאָר א סיעתא דשמיא.

כה) טאָ! אוודאי ווער זאָל דען עסין און ווער זאָל דען געניסען אז ניט איך.

כו) דער קעגין זשע ווידער, אזוי א מענש וואָס איז ווערט ביא גאָט, דעם גיט ער חכמה, שכל, און פרייליכקייט, און דעם זינדיגען ווידער: גיט ער א שיגעון אָן צו זאמלין און צונויף צו ברענגען, נישטמעהר, כדי ער זאָל האָבן עפּיס דעם פרומען פאר גאָט עפּיס ירושה צו לאַזין, אָט דאָס איז אויך א הבל און איין אומזיסטיגער קלאפאָט.

גא) אויף אלימען איז א צייט פּערהאנדין, איטליכעס פיטציל האָט א גוויסין טערמין אונטערן הימעל.

גב) א צייט איז גיבוירין צו ווערין, און א צייט צו שטארבין, א צייט איז צו פלאנצין און

- א צייט אויס צו רייסין דיא וואָס זענען שוין גרייט גיפלאנצט.
- ג) א צייט צו הרגינען, אונ א צייט צו היילען, א צייט צום צו ווארפין אונ א צייט צום בויען.
- ד) א צייט צו וויינען אונ א צייט צו לאכען, א צייט צום טרויערען אונ א צייט צו טאנצן.
- ה) א צייט ארויס צו ווארפין שטיינער, אונ א צייט שטיינער צונויף צו קלויבען, א צייט צו האלזען יענעם, אונ א צייט זיך מרחיק זיין פין לעשטשין.
- ו) א צייט צו זוכען אונ א צייט צו פארלירען, א מאָהל א זאך צו באוואַרענען, איין אנדערט מאָהל אוועק צו ווארפין.
- ז) דעמילט צו צורייסען אונ דעמילט צו צו נייען, דעמילט צו שוויגען אונ דעמילט צו ריידען.
- ח) א צייט ליב צו האָבן אונ א צייט פיינד צו האָבן, א צייט צו שלאָגן זיך אונ א צייט פין שלום.
- ט) וואָס זשע קומט היינט דען דעם ארבייטערער ארויס וואָס ער האַריוויט?
- י) איך האָב נאָר אכטונג גיגעבן אויפ'ן עסק וואָס גאָט האָט אָפ גיגעבן דיא מענשין-קינדער צו קלויצען זיך דערמיט.
- יא) אלדינג האָט ער אַזוי אויס גיטעכירט וויא עס שטעהט אָן נאָך זיין צייט נאָך, אונ פאָרט האָט ער עס זיין אזוי אין הארצין גילייגט גלייך ווען עס העט זייער וועלט גיווען, האָטשי זיי קענען דאָך צום שפיטן פאָרט ניט אנדערש האנדלען, נאָר טאַקי אלץ וויא גאָט האָט עס אויס גיסדר'ט פינ'ם אָנהייב ביז צום אויסלאָז.

- (יב) דאָס ווייס איך שוין: אז עס איז נישט בעסירס דערינין, אז לוסטיג צו זיין און גוט'ס צו טהון אזוי לאנג מען לעבט.
- (יג) און ווידער אז איטליכר מענש דער וואָס עסט גוט און טרינקט גוט, און זעהט א נחם אין זיין האַריוואניע, אז דאָס איז (יוא) א מתנה פון גאָט.
- (יד) איך ווייס וואול אז אלדינג וואָס גאָט מאכט דאָס מוז שוין בלייבען אויף אייביג, מען קען דערצו נישט צו לייגן און דערפין נישט אַראָפּ נעמין, און גאָט האָט עס אומיסטנע אזוי באשטעלט כדי מען זאָל פאר איהם מורא האָבן.
- (טו) וואָס איז גיווען דאָס איז דאָך שוין דאָ, און וואָס עס זאָל זיין איז אויך גלייך ווען עס האָט שוין גיווען, און גאָט וויל גאָר אזוי האָבן דאָס געיעג דערפין.
- (טז) אויך דאָס האָב איך צו גיזעהן אונטער דער זון דאָרטין וויא עס האָט גיקעהרט זיין א רעכט, גראָד דאָרטין זשע איז גאָר די עולה, און דאָרטין וויא עס זאָל זיין דיא עהרליכקייט, דווקא דאָרטין איז הולטייסטווע.
- (יז) איבער דעם האָב איך ביא מיר אין הארצין אזוי אויסגיקלעהרט, מסתמא מוז גאָט דערנאָך אי דעם עהרליכען אי דעם הולטייא פארהערין, וואָרים אויף איטליכער מעשה און אויף איטליכען אינטערעס איז א מאָהל ערגיץ א צייט גישטעלט גיוואָרין.
- (יח) א מאָהל האָב איך מיט מיר גיטראכט א קעגין דיא מענשין-קינדער וואָס ריידן זיך איין גאָט אויס צו קלערין, און זייא זיך גופיה פאר בהמות צו האלטין.
- (יט) ווייל (מע זעהט) דאָס באגעגעניש פין דיא מענשין און דאָס באגעגעניש פין דער בהמה אלץ-איינס, שטארבין שטארבט אויך דער, אזוי גוט וויא דער, און אללע זענן נור וויא איין דוך, דאָס חשיבות פּינ'ם מענשין איבער דער בהמה איז גאָר נישט,

וואַרים אלדינג איז הבל.

כ אלדינג געהט אין איין אָרט אריין, אלדינג איז גיוואָרין פֿין דער ערד, און אלדינג געהט ווידער צוריק אין דער ערד אריין.

כא ווער ווייסט עס דען אז דער דוך פֿין דיא מענשין-קינדער, אז ער געהט גראד ארויף, און אז דער דוך פֿין דער בהמה געהט אראָפּ אין דער ערד אריין.

כב איך העט כמעט גיגלויבט, דער אמת איז אזוי, עס איז נישט בעסער נאָר דער מענש זאָל זיך דערווייל אָן הוליען מיט זיין בריהשאפט, וואָרום דאָס האָט ער דאָך דערווייל אין דיא הענט, ווער נעטה איהם דען זיך אַרום צו זעהן אויף דעם וואָס נאָך איהם וועט זיך טהון.

ד א אזוי האָב איך מיך ווידער גינומען און באַקוקט דיא גזילות וואָס גישעהען נאָר אונטער דער זון, וויא דיא טרערין פֿין דיא באראביוויטע וואָס האָבין נישט אימעצין זאָל זיך זייערער אָן נעמין, און צו ראטיווען פֿין זייערע בארייסערס – קוקט זיך אויף זייא קיינער נישט ארום.

ב גיפעהלט מיר בעסיר דיא געשטאַרבענע וואָס זענן שוין לאנג טויט, איידער דיא לעבעדיגע וואָס לעבין נאָך.

ג און נאָך בעסיר פֿין זייא ביידע איז דער, וואָס איז נאָך גאָר נישט גיווען אויף דער וועלט, און האָט עס גאָר נישט צו גיזעהען דיא פארדראָסיגע זאך וואָס טהוט זיך אונטער דער זון.

ד אויך האָב איך צו גיזעהן אַלדאָס האַריווען און אלע בריהשאפט אין האנדלין אז עס איז נאָר וויא א גיוועט צווישען דיא לייט, וויא איינער איז דעם אנדערין נאָר מקנא,

דאָס איז אויך הבל און אומזיסטער קלאפאָט.

(ה) דער פוילער פערלייגט דיא הענט און פארצעהרט דאָס פלייש פין זיך אראָפּ.

(ו) צו מאָהל איז אָבער אויך בעסער א זשמעני נחת, פין ביידע הענט פול מיט

האַריוואניע און קאָפּ דרייעניש.

(ז) ווידער האָב איך מיך ארום גיזעהען אויף איין אנדערן הבל אונטער דער זון.

(ח) אָפּט מאָהל וועט זיין איינער, ער האָט גאָר קיינים ניט צו זיך, אויך קיין זוהן און

קיין ברידער נישט, און זיין האַריווין האָט גאָר קיין עק נישט, און זיינע אויגין האָבין

גאָר קיין זעט נישט, (עס פאלט איהם קיינמאָהל נישט איין צו טראַכטין), פין וועמיש

וועגין דען האַריווע איך און פארגין מיר אליין קיין גוטץ נישט? אויך דאָס איז א הבל

א שלים שליממזל.

(ט) בעסיר איז שוין צווייא אירע פין איינים, זייא קענין שוין א בעסערין ריוח האָבין

אין זייער האַריוואניע.

(י) וואָרים ווען זיי פאלין חאָטשי אַיין אָפּט מאָהל, אזוי קען איינער דעם אנדערן אויף

הייבין, אָבער פערשווארצט איז שוין דער איינער גיוואָרין, אז ער פאלט אזוי האָט ער

שוין קיינים וואָס ער זאָל איהם אויף הייבען.

(יא) אויך ווען צווייא אירע שלאָפין בייא אנאנדער איז זייא ווארים און איינעם אָבער

ווי אזוי זאָל ווארים זיין?

(יב) ווען איינער פאלט אָן אויף זייא, אזוי קענין דיא אקעגין איהם בעסיר באַשטעהען,

און מכל שכן אז א געדרייטער פאָדים אין דרייען קען זיך גאָר נישט פשוט צו רייסין.

(יג) בעסיר איז א יונגער מאן איין אַרימער און א קלוגער איידער איין אלטער מלך און

- אין נארישער, וואָס ער וועט זיך שוין קיינמאָהל נישט אויסלערנען געניט צו זיין.
- (ד) וואָרים דער איז דאָך אויך אויס דער תפיסה (דאָס מיינט מען דער מוטריס לייב) ארויס גיקומען מלך צו ווערין, אונ (חאָטשע וויא ער איז אצונד א מלך) איז ער דאָך אויך גיבוירין אָרום.
- (טו) איך האָב אכטונג גיגעבין אויף אלע לעבענדיגע וואָס געהען אַרום אונטער דער זון, אלע האלטין שוין באצייטין מיט דעם יונגען וואָס וועט נאָך איהם אויף שטיין, (נ"א דער עולם האָט זיך קיין מאָהל נישט באגניגין גילאָזט מיט דעם וואָס זייא האָבין פאר זיך גיהאט, אזוי וועלין זיך אויך דיא שפעטירע מיט דעם איצטיגען נישט פרייען).
- (טז) אזוי וויא יענער עולם האָט אויך גאָר קיין עק ניט דיא וואָס זענין פאר זייא גיוועהן (אונ האָבין אלע מיט דעם גיהאלטין), אזוי וועלין דיא הינטערשטע אין זייערום אויך אַ מאָהל קיין נחת נישט האָבין וואָרים דאָס איז אויך הבל אונ אומזיסט קאָפּ ברעכעניש.
- (יז) גיב אכטונג אויף דיינע טריט אז דוא געהסט אין גאָטס הויז אריין, גיוויין דיך בעסיר צו פאָלגין, איידער דאָס וואָס דיא נאראָנים זענין מנדר קרבנות, גינוג האָבין זייא קיין שכל ניט אז זייא טהוען בייזעש.
- ה א**) זייא ניט גיך אויפן מויל, אונ ניט קיין פלוט מיטן האַרצין, זיך אויס צו פלוידערין עפיס קעגין גאָט, וואָרים גאָט איז אויפן הימעל, אונ דוא ביסט דאָך אויף דער ערד, איבר דעם דאָרפסטו בעסער צו זיין מיט ווייניג ריידין.
- (ב) אזוי וויא דער חלום קומט אָן אויסגעמישט פין פיהל זאכין, אזוי דאָס קול פין א נאר מיט א סך גיריידערייא.
- (ג) אז דוא ביסט עפיס מנדר צו גאָט, קעהרסטו עס ניט פאר זאמין צו באצאָהלין וואָרים

- עס איז קיין נחת אין נארָאָנים, וואָס דוא ביסט מנדר צאָהל.
- (ד) בעסער זיין גאָר נישט מנדר, איידער זאָלסט מנדר זיין און נישט צאָהלין.
- (ה) צולאָז נישט דאָס מויל דיר צו פאַרזינדיגען דיא יאָהר, דוא וועסט דעם מלאך גאָר נישט קענען פיר זאָגין: איך האָב מיך טועה גיוועהן, פין וועסט וועגין זאָל גאָט זיך דערצערנען איבער דיין קול, און זאָל דיר שלימזל געבין אין דיין מעשה ידי אַריין.
- (ו) וואָרים פין פיל חלומות און הבלים און גיריידערייא קומט אַלץ נישט הערויס, דער עיקר איז אביא פאַר גאָט זיך צו פאַרכטין.
- (ז) אז דוא זעהסט דיא קריוודיס פין איין אַרימאן און דיא באגזלייע עהרליכקייט און גירעכטיגקייט אין א מדינה, האָסטו דיך נישט צו חידש'ן אויפ'ן יצה"ר, וואָרין [זיין שטייגער געהט תמיד אזוי]⁴ איין מענש וואָס איז עפּיס העכער פינ'ם אנדערן, זעהט אויף דעם וואָס פין איהם נאָך העכער איז. און דער העכערער אויפ'ן נאָך-העכערן, אלע הויכע קוקין אריבער איבער זיך.
- (ח) אזוי איז דאָך דיא פארברענגערש (בעלי גאווה) פין א מדינה מתפשט דורך און דורך ביז אפילו דער בעל הבית פין אַ פעלד ווערט א האָר איבער בעדינטע.
- (ט) ווער עס טראכט נאָך געלט, קען זיך נישט אָן זעטיגין מיט געלט, און דער וואָס טראכט נאָך כבוד, פרעגט נישט אויף זיין פארמעגעניש – דאָס איז אויך א הבל.
- (י) דאָרט ווי עס געהט איינים גוט און פיל עסער'ס גיפנען זיך דרויף, קומט דעם בעל הבית מעהר נישט הערויס, נאָר וואָס ער זעהט עס צו.
- (יא) זיס איז דער שלאָף דעם ארבייטאַרער, צי האָט ער נעבוך ווינציג אָדער פיל

⁴קאָנטיקע קלאַמערן אין אָדעס 1873 און ר' 1923

גיהאט, אזוי האָט ער עס גיגעסין, אָבער די זאטקייט דעם עושרס לאַזט איהם ניט
שלאָפֿין.

(יב) נאָך איין ערגערע קרענק האָב איך א מאָהל גיזעהען אונטער דער זון, איין עשירות
ליגט באוואָרינט צום שליממזל זיין אייגינעם בעל בית.

(יג) אי דאָס עשירות ווערט נאָך פארפאלין דורך א בייזער סיבה (ווערט איזטשעזשניט
אין אנגסטין), אונ אז ער האָט א זון פערמאָגט ער שוין גאָר נישט.

(יד) אזוי וויא ער איז ארויס גיקומען אויס דער מוטער'ס לייב נאקיט, אזוי וועט ער

טאקי צוריק געהן וויא ער איז גיקומען, אונ האָט גאָר נישט מיט צו טראָגין פין זיין
האַריוואניע (וואָס ער זאָל זיך קאָנען בעניטצען דערמיט).

(טו) אַ דאָס איז אויך א ביטערע קרענק אזוי וויא ער איז גיקומען אזוי געהט ער אוועק

(מיט נישט), אונ וואָס קומט אים זשע ארויס וואָס ער זאָל נאָר מוטשען זיך אויפ'ן רוח.

(טז) אייך אלע זיינע טעג זאָל ער עסין אין דער פינצטער, זאָל ער א ים עסינעש האָבין,
אין קרענק אריין פאלין אונ גרימיניש בעקומען.

(יז) אָט זשע העט זיך מיר אויך באלד גידאכט, צום שענסטין אונ צום בעסטין איז עסין

אונ טרינקען, אונ זיך א נחת אָן טהון מיט אלע זיינע האַריוואניע וואָס ער

פעהרהאַריוועט זיך אונטער דער זון, די עטליכע צו גיצעהלטע טעג פין זיין לעבין וואָס
גאָט האָט איהם גיגעבין אונ דאָס וועט זיין בלייבען.

(יח) אונ דער אמת איז אזוי א מענש וואָס גאָט האָט איהם באשעהרט עשירות אונ

נחלאות אונ האָט איהם אויך שליטה גיגעבין דערפין צו געניסען אונ על כל פנים זיין

חלק דערפין אָפ צו הייבין אונ זיך משמח זיין מיט זיין האַריוואניע, אַ דאָס איז יוא א

מתנה פין גאָט.

יט) ניט אלץ אויף איינצוזאמלין לאָז ער בעסיר אין זיין אייגינעם לעבין גידענקין אז עס איז יוא גאָט נוחא דיא פרייליכקייט פין זיין הארץ (נ"א אז גאָט איז יוא מסכים אויפ'ן פרייליכקייט וכו') –

ו) עס איז פארהאנדין א שליממזל וואָס איך האָב צו גיזעהען אונטער דער זון, און דאָס איז צו גרויס אויפ'ן מענשען.

ב) איין מענש וואָס גאָט ב"ה גיט איהם עשירות און נחלאות און כבוד, און עס געהט איהם גאָר נישט אפ אין קיין זאך וואָס זאָל זיך אים גלוסטען, אָבער גאָט גיט איהם קיין שליטה נישט אז ער גופי' זאָל עפּיס דערפין גיניסין נאָר איין אנדערער דייקא זאָל עס גיניסען אין גאנצין. אָ דאָס איז הבל און א ביטערע קרענק.

ג) ווען איינער זאָל דאָ אָבער אויך הונדערט קינדער האָבין און זאָל דאָ פיל יאָהר לעבין, אזוי פיל וויא ער וויל זיך אליין לעבין, נשמר זיין געמיהט האָט קיין שום זעט נישט גיהאט פין דעם גוטס און אפילו בייא זיין טויט האָט ער קיין רעכטע קבורה נישט גיהאט, אזוי האָב איך שוין לאנג גיזאָגט אז איין נפל'ע איז בעסיר פין איהם.

ד) וואָרים דאָס נפל'ע איז זיך אין דער שטיל אָנגעקוממען, און אין דער פינצטער אוועק גיגאנגען און אזוי וועט טאקי זיין נאָמען אין דער פינצטערניש פאר האָהלען ווערין.

ה) עס האָט אפילו נאָך דיא זון ניט אָנגיזעהען און האָט גאָר פין נישט ניט גיוויסט ממילא אזוי האָט עס גיוויסט מעהר נחת פין יענים.

ו) און אפילו עס וואָלט גיווען גילעבט טויזענד מאָהל צווייא מאָהל און העט אין נישט

- קיינ נחת גיזעהען, אזוי קומט עס אלץ אויף אלצאיינעם אויס.
- (ז) נאָר דעם דאָזיגען מענשינ'ס האַריוואניע געהט אינ'ם מויל אריין און זיין געמיהט האָט אויך קיינ זעט נישט.
- (ח) מיט וואָס דען איז דער חכם חשובער פין דעם נאר, ווי קומט דער קלוגער אַרימאן בעסער פין אלע לייט אויס?
- (ט) בעסער וואָס די אויגין זעהען (דאָס הייסט וויא דער קלוגער אַרימאן נעהמט אָן מיט דעם ביסיל וואָס ער זעהט אין זיין פארמעגניש פאר ליב) איידער ארום צו וואנדריין אין געמיהט, אויך דאָס איז אַ הבל און איין אומזיסטער קלאפאָט.
- (י) וואָס דער מענש איז שוין גיווען (ביזקיל אהער) פאר דעם האלט מען איהם שוין, און דערפאר איז ער באקאָנט, אָבער זיך באַרין מיט א שטארקין, (וד"ה: צו וועלין וויסין מעהר פין אונזער פערשטאנד) דאָס איז אונמעגליך.
- (יא) וואָרים דער אמת איז פארהאנדין פיל זאכין וואָס מאכין נאָר פיל געפילדער וואָס קומט אָבער דעם מענשין הערויס?
- (יב) ווער זשע ווייסט דען וואָס פארן מענשען איז גוט אין דעם דאָזיגען לעבען (דיא עטליכע טעג פין זיין שלים מזל לעבין) העט ער זייא זיך נאָר גימאכט וויא א שאַטין (דאָס הייסט וויא איין אָרט וואָס עס פארשטעלט פאר דער היטץ פין דער זון) אָבער קען איהם יוא אימצער אויסזאָגין וואָס נאָך איהם וועט זיך טהון אונטער דער זון?
- (זא) אָפט איז בעסער א גוטער שם – פין טייערע אָהלין, און דער טאָג פינ'ם שטארבין – איידער דער טאָג פינ'ם גיבוירן ווערן (עס הייסט אז מען זעהט שוין אז מען האָט דיא וועלט כשר אויסגיפיהרט.) [D]

- (ב) בעסער איז צו געהן צו איין אָבל, איידער אויף א סעודה, וואָרים דאָס איז שוין דער סוף פינ'ם גארין מענש, און דער לעבעדיגער וועט זיך דערפין צום הארצין נעהמען.
- (ג) א מאָהל איז בעסער פערדראָס איידער (פוסטע) גילעכטער, מיט א שלעכט פנים קען אויך דאָס געמיהט צו פרידין זיין.
- (ד) קלוגע האָבין זייער הארץ אויך דאָרט וויא מען איז אומעדיג, און דאָס הארץ פין נאראַנים איז גאָר וויא מען הולטייעט.
- (ה) בעסער צו הערען דאָס אָנשרייען פין א קלוגין איידער אזוינער וואָס הערט אויס לידעלעך פון נאראַנים.
- (ו) וואָרים אזוי וויא דאָס טרעשטשין פין דערנער אונטערן טאָפּ אזוי איז דאָס גילעכטער פינ'ם נאר, אָבער דאָס איז הבל.
- (ז) דיא בערייסערייא דעם נאר'ס פארמאָראַטשעט א חכם, און דורך זיין מתנה ווערט ער אָפט נאָך מעהר דאָס הארץ אָהן.
- (ח) בעסער איז דער אויסגאנג פין א זאך – איידער דער אָנהייב, בעסער א סבלן איידער א שטאלצער נאר.
- (ט) זייא ניט א פלוט אין דער געשווינד זיך צו דער רגזינען, וואָרים כעס קען נאָר זיין רוהע האָבין אין דעם בוזים פין נאראַנים.
- (י) זאָג ניט וואָס באטייט דאָס וואָס יענע צייטען זענען בעסער גיוועהן פין דיא היינטיגע, וואָרים דאָס פרעגסטו אוודאי ניט פאר חכמה.
- (יא) צו עשירות איז גוט חכמה און נאָך בעסער איז זיא, פאר דיא וואָס שפיגלען זיך אין דער זון (דאָס הייסט: דיא וואָס ווילין פין זייער עשירות א נחת האָבין).

- (יב) א מאָהל אינ'ם שאַטען פֿין חכמה, אונ א מאָהל אינ'ם שאַטען פֿינ'ם געלט א נחת צו האָבן איז אוודאי גוט. וואָרים דיא חכמה איז מחיה איהרע לייט.
- (יג) זעה נאָר צו דאָס גרייטע וויא גאָט פֿיהרט דיא וועלט וואָרים קיינער קען נישט בעסער מאכין וויא ער האָט גיוואָלט קאליע מאכין.
- (יד) דעמעלט אז עס געהט גוט, מעגסטו א נחת האָבן אונ אז עס געהט שלעכט קענסטו נאָר צו זעהען דאָס גרייטע, אי דאָס אי דאָס האָט אלץ גאָט גימאכט איינ'ס קעגין אנדרן, כדי דער מענש זאָל שוין גאָר נישט געפינען נאָך איהם עפּיס מגיה צו זיין.
- (טו) אלצדינג האָב איך צו גיזעהען אין מיינע שלים-מזלנע צייטן, אָפט מאָהל איין עהרליכער רייסט קריעה מיט זיין עהרליכקייט. אונ אָפט מאָהל א הולטייא האָט א לאנג גיוועהר מיט זיין הולטייסקייט.
- (טז) זייא ניט צו פרום אונ זייא ניט איבריג קלוג וואָרים דוא האָסט א ברירה גאָר משוגע צו ווערין.
- (יז) זייא אָבער אויך ניט גאָר איבריג א הולטייא, אונ זייא ניט איבריג א נאר, וואָרים זיסט האָסטו א ברירה צו שטארבין אָהן א צייט.
- (יח) עס איז גוט זאָלסט זיך האלטין אין דעם, אונ יענץ אויך נישט אויס דיא הענט לאַזין, וואָרים דער רעכטער פרומער קען מיט אלע אויסקומען.
- (יט) דיא חכמה איז מעהר באוואָריניש פאר'ן חכם, איידער צעהען עלטסטע אין דער שטאָדט.
- (כ) וואָרים צום אמת איז גאָר נישט פארהאנדין אזוי איין עהרליכער מענש אויף דער וועלט, וואָס ער זאָל נאָר גוטס טהון אונ זאָל קיין מאָהל נישט פעהלער מאכין.

כא) אויך אויף אלעם וואָס מען שמיסט דארפסטו דיך נישט ארום קוקין, זיסט האָסטו א ברירה צו דער הערן וויא דיין אייגינער קנעכט שעלט דיך.

כב) דער קעגין ווייסטו דיך ביא דיר אויך וואול וויא דוא האָט אויך גישאַלטין אַנדערע.

כג) אזוי פיל האָב איך אויס גיקלערט פין דער חכמה, איך האָב גיוואָלט גאָר גאנץ קלוג זיין, אָבער פין דעם בין איך נאָך ווייט גיבליבין.

כד) דאָס איז שוין פערבייא דאָס וואָס איז גיווען, זייער ווייט וואָס מען קען עס שוין נישט דער יאָגין.

כה) א מאָהל האָב איך מיך גינומען מיט'ן גאַנצין הארצין, גיוואָהר צו ווערין אונ צו דער קלעהרין אונ נאָך צו פאָרשין מיט חכמה אונ מיט חשבון, אונ צו וויסין דאָס רשעות פין נארישקייט, אונ דאָס נארישקייט פין הולטייסקוקייט.

כו) איך זעה אָבער אז דיא נקבה איז ערגער פינ'ם טויט (אויף דער וועלט), זיא איז אזוי וויא א סיטע, איהר הארץ איז ווי א זאָסילקע, קיידונים זענן איהרע הענט, דער וועמען גאָט האָט ליב – דער קען פין איהר ניצל ווערין, אונ דעם בעל עבירה דער טאפט זיא.

כז) אָ דאָס האָב איך אוסגיקלעהרט – זאָגט קהלת – איינציגווייס, איינציגווייס אויפ'ן חשבון אַרויס צו קומען.

כח) וואָס נאָך האָב איך אויף דער וועלט גיזוכט אונ האָב עס נישט אָנגעטראָפין, איין מענש (א רעכטין) האָב איך צווישען טויזענד אָנגיטראָפין, אָבער קיין אשה האָב איך צווישען אַלע (א רעכטע) נישט געקענט גיפינען.

כט) אַ דאָס איינציגע האָב איך דאָס יוא זעהר קלאָהר אויסגיכלעהרט אויף דער וועלט, אז גאָט האָט טאקי באמת גימאכט דעם מענשען פשוט, נשמר זיין האָבין זיך טאקי אליין אויסגיזוכט פילערלייא שלים-מזל.

ת א) ווער איז נאָך אזוי וויא דער חכם? ווער ווייסט נאָך אזוי גוט אין אלעס א מיטעלמאָס צו האָבין, דיא חכמה פין א מענש שיינט איהם אויס זיין פנים ארויס, און זיין אויפגרוימקייט⁵ דאכט זיך נאָך א מאָהל אזוי גרויס.

ב) איך אָבער האלט מיך דראָן, דעם פריקאז פין א מלך צו היטען, און דערצו נאָך דיא שבועה פין גאָט.

ג) לאַז ער זיך דיר ניט צו גיך דאקוטשען, דוא זאָלסט איהם מוזין ווייכען, זאָלסט דיך נאָר אליין נישט פיהלען אין קיין שלעכטער זאך, וואָרים ער קען זיך אויספיהרען וואָס ער וויל.

ד) וואָרים דאָס וואָרט פין א מלך איז א שארפער אָקאָז, ווער קען דען איהם זאָגין, וואָס טהוסטו דאָס?

ה) דער וואָס היט אָבער וואָס מען הייסט איהם, דער ווייסט גאָר נישט פין בייז צו זאָגין, און דיא צייט און דאָס רעכט דאָס ווייסט דער קלוגער בייא זיך וואול.

ו) וואָרים אויף אלע זאכין אויף דער וועלט איז פעהרהאנדין א צייט און א רעכט, און דער מענש איז צו פילערלייא שלים-מזל אויף דער וועלט אָנגרייטיג.

ז) וואָרים אצונד קען ער נאָך נישט וויסין וואָס ער קען נאָך א מאָהל זיין, און וואָס א מאָהל וועט זיך מיט איהם טהון קען איהם אצונד קיינער נישט מודיע זיין.

⁵אויפגערוימקייט (אָדעס 1873; ר' 1923): אויפגערוימטקייט

- ח) קיין מענש האָט ניט צו שאפין איבער דער לופט, ער זאָל ניט צו לאַזין (צו זיך א בייזע לופט) און מען האָט נישט צו שאפין איבער דעם טאָג פינ'ם טויט. מען קען זיך אין ערגיץ נישט אהין טהון פאר א מלחמה, הולטייסקע שטוקעס קענין דעם הולטיי נישט ראטיווען אין א נויט.
- ט) אַ דאָס אלץ האָב איך שוין צו גיזעהען און האָב מיר עס וואול צום הארץ גינומען אומעדום וויא א זאך איז דערגאנגען אויף דער וועלט, ווען א מענש האָט גיוואָלט מיט א מענשין וואָיווען צו בייזין.
- י) אזוי האָב איך שוין אָפט גיזעהען רשעים זענין באַראָבין און פּערגאנגען גיוואָרין און פינ'ם הייליגען אָרט ארויס גינומען, מען האָט שוין גאָר אי פאר געסין אָן זייא אין דער שטאָדט וויא זייא האָבין אזוי פארפיהרט, דאָס איז גאָר א הבל.
- יא) ווייל דאָס וואָס פאר דיא בייזע מעשים איז באשעהרט אויף דער וועלט גישעהט ניט אלע מאָהל זאריז, איבער דעם דערוואזשען זיך די מענשין בייז צו טהון.
- יב) ווייל א זינדיגער טהוט אָפט בייז א סך און מען ווארט איהם אויס וואָרים דעם אמת ווייס איך וואול אז דיא פרומע מוז עס א מאָהל דאָך גוט זיין דיא פאר גאט פרום זענין.
- יג) און גוט וועט עס איהם ניט אלץ בלייבען דעם רשע. ער וועט זיך ניט עלטערען דרינען אזוי ווי א שאַטען נאָר דער פאר ווייל ער האָט קיין יראת שמים ניט.
- יד) עס איז פּערהאנדין א הבל וואָס טהוט זיך אויף דער וועלט, עס איז פּערהאנדין אָפט איין עהרליכער און עס דערגעהט איהם אזוי ווי א הולטיי העט גיקעהרט דערגעהן און עס איז ווידער פּערהאנדין הולטייעס וואָס עס דערגעהט זייא וויא עס

העט גיקעהרט איין עהרליכען זיין, אַ דאָס האָב איך שוין לאנג גיזאָגט עס איז אויך א
הבל.

טו) אזוי איז מיר בעסיר גיפעהלין דאָס לוסטיגקייט, וואָרים עס איז נישט בעסער
פאַר'ן מענשין אויף דער וועלט וויא אז מען זאָל עסין אונ טרינקען (וואָס מען פאַר
מאָגט) אונ דערבייא לוסטיג זיין, אונ אָן דעם זאָל ער זיך האלטין דיא עטליכע טעג
וואָס גאָט האָט איהם גיגעבין צו לעבין אויף דער וועלט.

טז) אזוי האָב איך אין פלוג גימיינט, אז איך האָב מיך נאָר גינומען דרויף נאָך צו
קלעהרן מיט חכמה אונ מיך ארום צו קוקין אויפ'ן שטייגער וויא אויף דער וועלט
פיהרט זיך, וויא טעג אונ נעכט נעהמט זיך אפילו קיין שלאָף אין דיא אויגין נישט.

יז) איך האָב אָבער מיך צום שפיץ באקלעהרט איבער אלע גאָט'ס מעשים אז דער
מענש קען גאָר נישט דער ראָטין וויא אזוי עס טהוט זיך אונטער דער זון, האָטשי ער
זאָל זיך אזוי פיל מיטשען נאָך צו קלעהרן וועט ער אלץ פאַרט נישט דער ראָטין וויא
אפילו האָטשי דער חכם זאָל זיך טראכטין ער וועט וויסין, ניין אָבער! ער וועט פאק
נישט וויסין!

טא) וואָרים דאָס אלץ האָב איך מיר צום הארצין גינומען דאָס אלץ צו קלעהרן, וויא
דיא צדיקים אונ דיא חכמים אונ זייערע תלמידים זענן אלץ בייא גאָט אין דיא הענט,
אפילו אי אהבה אי שנאה ווייסט דער מענש ניט אלץ איז שוין גרייט פאר זייא.

ב) נאָר אלץ מיט איין אנדער (אַלץ אונ אלץ) איינערלייא באגעגיניש, דעם עהרליכען
אונ דעם הולטייא, דעם גוטין אונ דעם כשר'ן אונ דעם טמא, אונ דעם וואָס ברענגט
אלץ קרבנות אונ דעם וואָס ברענגט נישט, דעם גוטין אזוי וויא דעם זינדיגען, דער

- וואָס שוועהרט זיך אלץ, אזוי וויא דער וואָס האָט פאר א שבועה מורא.
- (ג) אַ דאָס איז קיין כיבוד נישט אין אלימען וואָס פערלויפט זיך אונטער דער זון, וואָס איינערלייא זאך טרעפט אלע אונ ווידער וואָס דאָס רוב מענשען-קינדער האָבן זייערע הערצער פול מיט באַזקייט אונ מיט שפיטצליך אזוי לאנג זייא לעבין, אונ דערנאָך געהען זייא זיך איבער צו דיא מתים.
- (ד) מען מעג זיך אויסקלויבין וועמען מען וויל, אזוי האָבן פאָרט אלע לעבענדיגע א בטחון (אויף גוטש), דער לעבענדיגער הונד איז חשובער פינ'ם טויטן לייב.
- (ה) וואָרים דיא לעבענדיגע ווייסן וואול, אז זייא וועלין שטארבין, אונ דיא מתים ווייסן שוין גאָר נישט (זייא האָבן שוין גאָר נישט קיין שכר עפיס צו ווארטין, וואָרים זייער גידעכניש איז שוין פארגעסין גיוואָרין).
- (ו) אי זייער פריינדשאפט, אי זייער פיינדשאפט, איז זייער קנאה, איז שוין לאנג פערפאלין גיוואָרין, אונ זייא האָבן שוין גאָר קיין חלק נישט אויף אייביג אין אלם וואָס טהוט זיך איבער אונטער דער זון.
- (ז) געה! עס דיר לוסטיג דיין סעודה, אונ מיט א פרייליך הארץ טרינק דיר דיין וויין, וואָרים גאָט גיפעלט שוין אוודאי אזוי וויא דיא פיהרסט דיך.
- (ח) תמיד זאָל דיין גרעטה זיין קלאָהר, אונ זאלב אויף דיין קאָפּ זאָלשטו ניט זשאליווין.
- (ט) האָב דיר נאָר א גוט לעבין מיט'ן ווייב וואָס דוא האָסט ליב אזוי לאנג דיין שלימזלנע לעבין איז, וואָס גאָט האָט דיר אָפּ גיגעבין אונטער דער זון, אלע דינע שלימזלנע טעג, וואָרים טילקאָ דאָס איז דיין אינ'ם לעבין אונ אין דיין האָריוואניע וואָס דו פעהאָריוויסט אונטער דער זון.

י) וואָס דוא קענסט נשמר אויספיהרען מיט דיין תקיפות דאָס טהוא, וואָרים עס איז שוין דאָרט מעהר נישט פארהאנדין קיין אינטערעס קיין חשבון און חכמה און א שכל אינ'ם גרוב וויא אהין דוא געהסט.

יא) א מאָהל האָב איך מיך ווידער אומגיזעהען אז ניט אלע מאָהל האָבין דיא גרינגע א גוט גילויף און ניט דיא גבורים דיא מלחמה, אויך ניט דיא חכמים פרנסה, און ניט דיא געשייטע עשירות, אויך ניט דיא געניטע חן, אויף אלימען איז א צייט און א סבה פעהאנדין וואָס קען זייא צו קומען.

יב) אזוי וויסט אויך דער מענש ניט ווען זיין צייט קומט, אזוי וויא דיא פיש וואָס ווערין גיחאפט אין א שאַפילער נעץ, און וויא דיא פייגיל ווערן דערטאפט מיט דער פריטע, אזוי וויא זייא, אזוי פאלין אָפט דיא מענשין-קינדער אריין אין א לייך אז עס טרעפט זייא פלוצליך.

יג) אויך דאָס האָב איך א מאָהל צו גיזעהען א חכמה אונטער דער זון, און עס איז בייא מיר זעהר חשוב.

יד) א קליין שטעטיל און לייט זענן ווינציג דרינען און עס קומט דער צו א גרויסער מלך און רינגעלט עס ארום און מאכט דרויף גרויסע וואלין.

טו) ער טרעפט אָבער אָן דרינען איין אַרימאן אָבער א חכם און דער איז מציל דאָס שטעטיל מיט זיין חכמה, עס האָט גאָר קיין מענש נישט גיהערט קיין מאָהל פין דעם אַרימאן אין שטאָדט ביז אהער.

טז) דאכט זיך מיר אז חכמה איז חשובער פין גבורה, נאָר דיא חכמה פין איין אַרימאן איז מבוזה, און זיינע ווערטער זענן נישט חשוב.

(יז) אונ דער אמת דיא ווערטער פין חכמים איז גישמאקער צו פאָלגין איידער דאָס גיפילדער פין א פריץ איבער נאראַנים.

(יח) חכמה איז בעסער פין גיוועהר, אָבער איין איינציגער חסרון איזבאָוויט פיל גוטץ.
י א) גיפגרטע פליגין קענין פארשטינקין אונ אויף יערין (אז זייא פאלין אריין), אין די טייערסטע זאלבען, אזוי איז איינער א פיינע בריה מיט חכמה מיט כבוד, נאָר א ביסיל נארישקייט (וואָס ער האָט אין זיך).

(ב) דער קלוגער האָט זיין הארץ אויפ'ן רעכטין אָרט אונ ביים נאר איז דאָס הארץ עפּיס אויף דער לינקער זייט:

(ג) אומעדום וואָהין דער נאר געהט, פעהלט איהם אלץ א קלעפקע אונ ווייזט דעם נאר ארויס:

(ד) ווען דער עלצטער ווערט עפּיס ביז אויף דיר, זאָלסטו נאָר זיך פינ'ם אָרט ניט אוועקריהרען, וואָרים אָפט דורך הכנעה שטילט מען דאָס גרעסטע פארשטיפונג.

(ה) עס איז פעהרעאנדין אָפט א שלים-מזל וואָס איך האָב שוין צו גיזעהען אונטער דער זון, אזוי וויא איין ארויסחאפעניש וואָס חאפט זיך ארויס א וואָרט פין א פריץ.

(ו) קליינע אונ שלים-מזלניקעס זענין ארויף גיזעצט גיוואָרין אין זיבעטין הימעל אונ פיינע בריות ליגען אין שפלות.

(ז) קנעכט האָב איך גיזעהען אויף שיינע פערד אונ שררות אזוי וויא קנעכט צו פוס געהן אויף דער ערד.

(ח) דער וואָס גראָבט אויס א גרוב (אויף איין אנדערען) דער פאלט טאקי אליין דרינען אריין, אונ דער וואָס ברעכט מויערין – דעם בייסט א שלאנג.

- ט) דער וואָס שלעפט שטיינער אהער, רייסט אליין קריעה פֿין זייא, דער וואָס האקט אָבער האָלץ, דער ווארימט זיך דערבייא.
- י) אז דאָס אייזין איז שטומפֿיג מען האָט גאָר נישט גישארפט און גיגלאַנצט וועט עס יוא טויגין צי עפֿיס (גרינג צו שניידין)? אָבער מיט חכמה טהוט זיך אלדינג זייער גרינג.
- יא) ווען דיא שלאַנג בייסט נאָך איידער מען האָט איהר אָנגישפראַכין אזוי קומט דעם אנשפרעכער נישט דרויס.
- יב) דיא ווערטער פֿין א חכמ'ס מויל זענין לויטער חן, און דיא ליפֿין פֿין א נאר דערשלינגען זיך גופיה.
- יג) דער אָנהייב פֿין זיין שמיסין איז נארישקייט, און דער אויסלאַז פֿין זיין מויל איז א בייזע לייד.
- יד) דער נאר פֿלוידערט נאָר אום אזוי א מענש איבערלייגט זיך נישט וואָס דערפֿין קען ארויסקומען, אָבער האַטשי וואָס אונטער זיינע פֿלייציס טהוט זיך האָט איהם קיינער נישט צו זאָגין.
- טו) דיא האַריוואַניע פֿין א נאר מאַרדיוועט איהם אָפֿ, אזוי וויא איינער וואָס ווייסט נישט ווירומער צו געהן אין שטאדט אריין.
- טז) ווייא איז דיר לאַנד! אז דיין מלך איז א יונגיל, דיינע שררות חאפֿין זיך צום עסין גאנץ פֿריה.
- יז) אז וואול דיר לאַנד! ווען דיין מלך איז א פֿיינע בריה'ס-קינד, און דיינע שררות עסין ערשט ווען זייא האַבין דיא צייט דערצו, עסין זאָלין זייא – זיך דער פֿרישין, ניט זייא זאָלין זיך פֿארשכורין.

יח) מיט פוילקייט ווערט קאליע דער סוואַליק און מיט פארלייגטע הענט קאַפעט עס אין שטוב.

יט) זייא מאכין נאָר סעודות און צו היליען⁶, און וויין זאָל דאָס לעבין לוסטיג מאכין, און אלדינג קומט בייא זייא גאָר אויף געלט אָן:

כ) אויך צווישען דינע באקענטע זאָלסטו אויף א מלך נישט ריידין, און אין דיין שלאָף קאמער זאָלסטו קיין עושר נישט שעלטין, וואָרים דער פויגיל פין דעם הימעל מאכט אויך א קול, און דער גיפליגילטער מאן זאָגט אויס אָפט א זאך.

יא א) לאַז דיין ברויט מיטין וואסער אוועק שווימען, א מאָהל אין א צייט ארום וועסטו עס ווידער גיפינען.

ב) שטעל איין א חלק אויף זיבען אי אויף אכט, וואָרים עס איז גאָר קיין ראיה נישט וועלכ'ס שלעכט איז אויף דער וועלט (דאָס מיינט מען דארף נישט פרעגין דערנאָך אויב זיבען איז מזלדיג, אָדער אכט איז שלים-מזלדיג, וואָרים דאָס איז נארישקייט).
ג) אז דיא חמארים נעהמען זיך אָן מיט וואסער, אזוי וועלין זייא א רעגין אויף דער ערד אָן צאפין, און ווען א שפאָן פאלט קיין דרום אָדער קיין צפון אָדער וויא הין ער פאלט דאָרטין וועט ער ליגין, (דאָס הייסט מען קען אויס דעם וואָלקין נישט מעהר אויס וואָראַזשען נאָר אז רעגין וועט געהן, און פינ'ם פליהען וואָהין דער שפאָן פליהט, נאָר אז ער וועט דאָרט בלייבן ליגין וויא ער וועט פאלין).

ד) דער וואָס שפירט נאָך דעם ווינד דער וועט אייביג נישט קענין זייען, און דער וואָלקען-קוקער וועט קיינמאָהל נישט קענען שניידין.

⁶היליען (אדעס 1873; ר' 1923): הוליען

- ה) אזוי וויא דוא פארשטעהסט דאָך נישט אויפ'ן סליד פינ'ם ווינד, אזוי וויא דיא גלידער אינ'ם בויך פין דער טראָגעדיגער, אזוי פרשטייסטו דיך נישט אויף גאָט'ס מעשים וואָרים אַלדינג איז דאָך זיינע מעשים.
- ו) אין דער פריה זייעה דיר דיין זאָמין, און אויף דער נאכט לאָז דיך נישט אָפּ, וואָרים דוא קענסט עס נישט וויסין, וועלכעס גוט איז צי דאָס, צי דאָס, אָדער אפשר זענין ביידע גוט.
- ז) זיס איז דיא לעכטיגקייט און גישמאק פאר דיא אויגען אָן קוקענדיג דיא זון.
- ח) וויא פיל יאָהר ער וויל מעג אַ מענש לעבין, זאָל ער זיך תמיד פאַרגינען א נחת צו האָבין, און זאָל בזכרון האָבין, אז דיא טעג פינ'ם פינצטערניש וועלין אויך א מאָהל אָן קומען, וואָרים זיי וועלין געוויס צו פיל זיין, (און אַלץ וואָס איז גיוועהן וועט נישט קלעקין גלייך ווען עס העט נישט גיווען קיין מאָהל קיין גוטס).
- ט) הולייע דיר יונגער מאן מיט דיין קינדערשקייט, און לאָז דיר זיך וואול געהן אויפ'ן האַרצין אין דיינע יונגע יאָהר, געה דיר וויא הין דיין האַרץ טראָגט דיך, און וויא דיינע אוינגין גילוסטען, אָבער ווייס, אז אויף אליים וועט דיך גאָט אַ מאָהל צום משפט שטעלין.
- י) שלאָג דיר ארויס דיא זאָרג אויס דיין האַרץ, און לאָז דיר נישט צו קיין בייז צו דיין לייב, וואָרים דיא יוגענד יאָהרין און דאָס פרישקייט פין דיא גלידער געהט גיך פארבייא.
- יב א) גידענק אָבער אויך אין דיין באשעפער אין דיינע יונגע יאָהרין, איידער עס וועלין נאָך קומען דיא בעטריבטע טעג, און אזוינע יאָהרין וועלין אַנקומען וואָס דוא

וועסט זאָגן, איך האָב פֿין זייאַ גאָר קיין הנאה נישט.

(ב) איידער עס ווערט דיר נאָך נישט פארפֿינצטערט דיא זון און ד[אָ]ס⁷ לעכט און דיא לבנה און דיא שטערין, און דיא חמארים וועלין אַלע מאָהל ווידער קומען נאָך דעם רעגין.

(ג) דעמילט אז דיא סטאַראַזעס פֿינ'ם הויז וועלין זעהר שלאבעריק ווערען, און אויס דיא בריות וועלין קאליקים שלים-מזלניקעס ווערין, די מילנערינס וועלין ליידיג געהן – וואָרים זייאַ וועלין ניט סטייען, עס וועלין טונקיל ווערין דיא אויסזעהינעשין דורך די פענצטער.

(ד) עס וועלין פארשלאָסן ווערין דיא טהירין אין מארק אריין, און דאָס מעל[-]קלאפער וועט זיך איין שטילין, מען וועט זיך אויף האפֿין דורך קוויטשין פֿין די פעגיליך, עס וועלין זיך איינהאַרבען דיא לידער טעכטער.

(ה) אויך פארוואָס עס איז א הערביקיל וועלין זייאַ זיך שייען, און אלץ וועט זיך איהם דאקוטשין אין גאַנג, דער מאנדעל בוים וועט צוויטען, און דער היישעריק וועט זיך איבער הייבן, און דער חשק וועט פארשטעהרט ווערין. וואָרים דער מענש געהט זיך שוין אהיים אויף יענער וועלט, און דיא באקלאָגערס פלאַנטען זיך שוין אין דיא גאסען. (ו) איידער עס וועט נאָך פערשטאַפֿט ווערין דאָס זילבערנע שניריל, עס וועט קרעכקע ווערין דאָס גילדינע קרייזל, דער קרוג בייא דער קערניטשקע וועט צו בראַכין ווערין, אזוי וועט דאָס ראָד אָפֿ לויפֿין אין דער ברונען אַריין.

(ז) דאָס ערדיגע וועט זיך אומקעהרין אין דער ערד אריין וויא עס איז גיווען, און דער

⁷אָדעס 1873: דאָס; ר' 1923: דאָס

דוך וועט צוריק געהן צו גאָט דער וואָס האָט איהם אריין גיגעבין.

(ח) הבל הבלים האָט דער קהלת גיזאָגט, אלדינג איז הבל.

(ט) וויא קהלת איז אלע מאָהל קליגער גיוואָרין אזוי האָט ער אלע מאָהל מעהר דעם עולם אויך צו גילערינט גיניטשאפט, און האָט אויס גיוואוגין און אויסגיקלעהרט, שפריכווערטער פין זייער'ס וועגין גימאכט.

(י) קהלת האָט גיטראכט נוצליכע זאכין ממציא צו זיין און אמת זאכין קלאָהר אויף צו שרייבין.

(יא) דיא חכמים רייד זענין וויא גינאָגילטע שטעקינס, און וויא דיא איינגיזעצטע שפיצין בייא דיא האַדאָייס, אלץ קומט פון איין פאַסטוך ארויס.

(יב) דער עיקר איז אָבער מיין קינד דאָך, אליין אויף זיך אכטונג צו געבין, אלץ אין ספרים ארויס צו שרייבין האָט גאָר קיין עק נישט, און פיל טראכטיכץ איז א טרחא אין קאָפּ.

(יג) דער קיצור פין אליים איז: האָב מורא פאר גאָט, און פילניווע זיינע מצות, וואָרים אַ דאָס איז גאָר דער תכלית פין דעם מענשען.

(יד) וואָרים איטליכען אינטערעס וועט גאָט צום משפט ברענגין מיט אליים וואָס דרינען איז איינגיוויקילט צי גוט צי בייז.

אָבער דער קיצור פין אליים איז: האָב מורא פאר גאָט און פילניווע זיינע מצות, וואָרים אַ דאָס⁸ איז גאָר דער תכלית פין דעם מענשין.

⁸אדעס 1873: דאָס; ר' 1923: דאָס